

رودادِ ابتلاء: احمد رائف مصری

ترجمہ، جناب خلیل الحامدی

[۱۹۶۵ء میں جب سید قطب اور انخوان المسلمون کے دیگر افراد کو جمال عبدالناصر کی حکومت نے گرفتار کیا تھا، اُن میں ایک صاحب احمد رائف بھی تھے جو ۱۹۶۲ء تک جیل میں رہے۔ رہائی کے بعد انہوں نے اپنے ایامِ اسیری کے حالات کئی صورت میں شائع کیے ہیں۔ کتاب کا نام ”البوابۃ السوداء“ (سیاہ دروازہ) ہے۔ ذیل میں اسی کتاب کا ترجمہ ”رودادِ ابتلاء“ کے نام سے شائع کیا جا رہا ہے۔ مترجم]

”صرف پانچ منٹ..... ابھی ہم واپس آجائیں گے“

میں جو محمود عبدالغفار ترک نے مجھے گھر سے گرفتار کرنے کے بعد زیرِ الفاظ کہے۔ ۲۵۔ اگست ۱۹۶۵ء کی صبح کو میرا گرفتاری عمل میں آئی۔ مجھے یہ کہنے میں کوئی باک نہیں کہ میجر کا رویہ میرے ساتھ شریفانہ تھا۔ اُس کٹھن دن کا سورج چڑھنے کے ساتھ ہی اُس نے مجھے قلعہ کی حوالات (جس میں سیاسی نظر بند رکھے جاتے ہیں) کے سپرد کر دیا۔

میں امریکی مصنف جان چائٹنک کا ڈرامہ: ”آدمی اور چوہے“ پڑھ کر فارغ ہی ہوا تھا۔ رات کا ایک بج چاہتا تھا کہ دروازے کی گھنٹی بجی۔ رات کے اس ہولناک سہے میں دستک دینے والے صاحب سیر اٹھ بیٹھے تھے۔ اُن کا چہرہ پڑمردہ تھا۔ نگاہیں جھٹکی ہوئی تھیں اور وہ سرسبکی میں ڈوبے ہوئے تھے۔ ہم پاس پاس بیٹھے گئے۔ انہوں نے نئی خبر میں سُنانی شروع کر دیں۔ بتانے لگے کہ ہمارے دوست سیدی حسین، جو عرب ایرکینی میں پائلٹ ہیں، خرطوم کے راستے ادریس ابا با جا رہے تھے۔ جب انہوں نے اپنا جہاز خرطوم میں اتارا تو وہاں سے وہ یکایک غائب ہو گئے ہیں۔ — میجر

سُننے ہی مجھ پر سرسبکی چھا گئی۔ میں نے سوچا یہ ہمارا دوست سیبلی حسین، جس نے ذریعہ کالج سے فراغت حاصل کی، پھر شہری ہوا بازی کے اسٹی ٹیوٹ میں داخل ہوا اور پائلٹ بن گیا۔ اُسے اچھی خاصی آمدنی ہونے لگی۔ کالج کی ایک ہم سبق لڑکی کے ساتھ اُس نے شادی کر لی۔ اب اُس کے ہاں دو پیاری سی بچیاں ہیں۔ اُن میں سے ایک کا نام میری یادداشت کے مطابق سمیتہ ہے۔ یہ نوجوان بڑی پُر سکون زندگی بسر کر رہا تھا۔ کوئی بات اُس کے عیش کو منعص کرنے والی نہ تھی۔ میرے علم کے مطابق اُسے کوئی مسئلہ درپیش نہ تھا.....

میں نے سمیر سے پوچھا: یہ خبر آپ کو کیسے معلوم ہوئی؟ اُس نے جواب دیا: میں اپنے بہنوئی محمد الخاتم اور ضیا طوبیچی کے پاس بیٹھا تھا۔ ان لوگوں نے یہ واقعہ بیان کیا ہے۔ میں نے پھر پوچھا کہ: سیبلی حسین پر آخر کیا افتاد پڑی؟ سمیر نے مجھے حسرت و اندوہ میں ڈوب کر جواب دیا: مجھے کچھ معلوم نہیں ہے۔ یہ لوگ مختلف باتیں اور قیاس آرائیاں کرتے رہے ہیں۔ سب سے انوکھی قیاس آرائی یہ کی گئی ہے کہ سی آئی اے نے اُسے اغوا کر لیا ہے۔ کیوں اغوا کر لیا ہے؟ یہ کسی کو معلوم نہیں ہے۔ کچھ لوگ کہتے ہیں کہ وہ خرطوم ایرپورٹ کے کیفے ٹیریا میں قہوے کی ایک فنجان پینے کے لیے گیا اور وہاں اُس پر ایک بے ہوشی کا دورہ پڑ گیا، یا عارضی طور پر اُس کی قوتِ یادداشت مسلوب ہو گئی۔ اب بات نے ایک اور رخ اختیار کر لیا۔

سمیر نے کہا: یہ بڑی سختہ خبر پھیل رہی ہے کہ حکومت انخوان المسلمون کے لوگوں کو گرفتار کر رہی ہے۔ میں سوچنے لگا کہ: سیبلی حسین کی گمشدگی کا کہیں گرفتاریوں کی خبر سے تو تعلق نہیں! بہر حال ہم ادھر ادھر کے تیرٹکے چلاتے رہے۔ اور لا حاصل تجزیے، تاویلیں اور قیاس آرائیاں کرتے رہے۔ اسی میں صبح کے تین بجنے لگے۔ میرے دوست نے مجھ سے واپس جانے کی اجازت مانگی۔ مجھے یہ فکر انگیز خبر سنا کر وہ چلا گیا اور میں نے اپنے آپ کو نیند کے حوالے کر دیا۔

مخوڑی ہی دیر ہوئی تھی کہ ویننگ روم میں کھڑکھڑاہٹ ہوئی اور میری آنکھ کھل گئی۔ میں نے دیکھا کہ ویننگ روم کی روشنی جل رہی ہے۔ میرا خالہ زاد بھائی رمزی، جس کے ہاں میں رہ رہا ہوں، وہاں کھڑا ہے۔ اور اُس کے چہرے پر دہشت، حیرت اور اضطراب کے آثار طاری ہیں۔ مگر کان کا دروازہ زور سے بجا۔ رمزی نے میرے کان میں سرگوشی کرتے ہوئے کہا: ”یہ خفیہ پولیس کے لوگ

ہیں۔ اب کیا خیال ہے؟ دروازہ کھول دینے کے سوا اور کیا خیال ہو سکتا تھا۔ فینڈ آنکھوں سے اڑ گئی۔ پولیس افسر اندر گھس رہا ہے اور اُس کے سامنے سپاہیوں اور مجبوروں کا ایک کا جھتہ ہے جنہوں نے ریوالورتان رکھے ہیں۔ میں حواس باختہ ہو گیا۔ خفیہ پولیس یہاں کیسے۔ یہ کیا چاہتے ہیں۔ کیا ان کی آمد بیسی حسین کے واقعہ سے تعلق رکھتی ہے۔ مجھے یوں محسوس ہوا کہ میں کوئی ڈراؤنا خواب دیکھ رہا ہوں۔ ان لوگوں کے پیچھے پیچھے چچا ہاشم چوکیدار بھی اندر آ گیا۔ یہ چوکیدار بھی جو بالائی مصر کا باشندہ ہے ہماری طرح کچھ نہیں جانتا تھا کہ یہ سب کچھ کیا ہو رہا ہے۔

رمزی نے پولیس افسر سے پوچھا، آپ کون ہیں؟

پولیس افسر: میں ہوں میجر محمد عبدالغفار ترک۔

رمزی: میں آپ کا شناختی کارڈ دیکھ سکتا ہوں؟

اس سوال پر سپاہیوں اور مجبوروں کی ٹولی ہمیں بڑی غضب آلود نگاہوں سے دیکھنے لگی۔ میجر نے کارڈ نکالا اور ہماری آنکھوں کے سامنے اُسے گردش دی۔ ہم اُس میں سے کوئی چیز نہ پڑھ سکنے۔ ہماری نظریں پتھر چکی تھیں اور کارڈ کی سیاہی اور سفیدی میں تمیز نہ کر رہی تھیں۔ پولیس نے چچا ہاشم کو باہر نکال دیا جو سخت پریشان تھا، اور ایک سپاہی کو حکم دیا کہ دروازہ بند کر دو۔ حیرت زانگا ہوں پر گو خاموشی چھا گئی تھی۔ مگر وہ اچک اچک کر بھی دیکھ رہی تھیں۔ سانس کی بے ترتیبی صاف سنی جا رہی تھی۔ پولیس افسر کی آواز نے مہر سکوت توڑ دی۔ وہ میرا نام لے کر پوچھنے لگا: آپ میں سے احمد رائف کون ہے؟

میں ہوں۔

تمہارا کمرہ کونسا ہے؟

میں نے خاموشی کے ساتھ کمرے کی طرف اشارہ کر دیا۔

کمرے کی طرف منہ کر کے وہ کہنے لگا: ہم اس کی تلاشی لے سکتے ہیں؟

رمزی نے اُسے روکنے کی کوشش کی اور تفتیش کے احکام کا مطالبہ کیا۔ پولیس افسر نے ایک

تلخ اور تسخر انگیز مسکراہٹ کے سوا اور کوئی جواب نہ دیا۔ میں نے رمزی کو اس بے فائدہ کوشش سے روک دیا۔

تلاشی کے لیے ہم سب کمرے میں داخل ہو گئے۔ سچا ہی گھر کے کونے کونے کے اندر پھیل گئے۔ میں پولیس افسر سے دریافت کرنے لگا کہ کیا میں اس تمام کارروائی کی وجہ معلوم کر سکتا ہوں؟ یہ تو معلوم ہونا چاہیے کہ آپ لوگوں کو کس چیز کی تلاش ہے؟ میرے ذہن میں یہ مبنیٰ خیال آیا کہ شاید یہ لوگ سچی زمین کی تلاش میں ہیں۔ لیکن اُسے کیوں ڈھونڈ رہے ہیں؟ خفیہ پولیس سے اُس کا کیا تعلق ہے؟ کیا یہ سب کہانی اخوان کے لوگوں کو گرفتار کرنے کے لیے تو نہیں ہے؟ پولیس افسر کے جواب پر میں چونک پڑا۔ اُس کا جواب نہایت شریفانہ لہجے میں تھا: ہم تمہاری کتابوں اور کاغذات پر ایک نظر ڈالنا چاہتے ہیں۔ یہ سننے ہی میں طیش میں آ گیا۔ کتابیں! میری زندگی کا سب سے مقدس ترین سرمایہ۔ میں نے انہیں نہایت محفوظ مقام پر رکھا ہے۔ انہیں چھپرنے کی کسی کو اجازت نہیں ہو سکتی — مجھے شدید غصہ آیا۔ مگر میں نے اُسے پلایا۔ اور اُس وقت غصہ پی لینے کے سوا چارہ بھی کیا تھا۔ ایک گھنٹہ سے زیادہ کتابوں اور کاغذوں کو الٹ پلٹ کیا جانا پڑا۔ انہوں نے مختلف علوم و فنون کی کتابوں میں سے ایک نہایت قیمتی ڈھبیر چن لیا اور انہیں موٹروں میں رکھ لیا جو نیچے مکان کے سامنے کھڑی تھیں۔ بعد میں مجھے معلوم ہوا کہ یہ لوگ جب ہمارے گاؤں میں میرے چھوٹے بھائی کو گرفتار کرنے کے لیے گئے تھے تو وہاں بھی انہوں نے میری کتابوں کے آٹھ صندوق — جو میں نے وہاں محفوظ رکھی ہوئی تھیں — اٹھالیے تھے۔ بہر حال تلاشی مکمل ہو گئی۔ میں یہ اندازہ لگانے لگا کہ اب اس کے بعد کیا ہوگا۔

اتنے میں پولیس افسر بولا:

آپ کپڑے پہن سکتے ہیں؟

کیوں نہیں۔ لیکن کس لیے؟

میں نے دوستانہ لہجے میں جواب دیا: بات کچھ نہیں ہے۔ انٹیلی جنس کے دفتر میں معمولی سی پوچھ گچھ ہوگی۔ ہم پانچ منٹ میں واپس آجائیں گے۔ میں نے تامل کرتے ہوئے کہا: رات کے اس آخری حصے میں؟ میں نے اس بار شدید لہجے میں جواب دیتے ہوئے کہا: ”جی ہاں، رات کے اسی آخری حصے میں۔“

میں سمجھ گیا کہ اب بحث فضول ہے۔ بڑے سکون کے ساتھ میں نے کپڑے پہن لیے اور مکمل سپردگی کے عالم میں اُس کے ساتھ چل پڑا۔ گو موسم بڑا گرم تھا مگر نہ معلوم میں نے اُون کے

بھاری بھری کپڑے کیوں پہن لیے۔

گجروں کو نہیں پھوٹ رہی تھیں۔ موٹر نمینڈ میں ڈوبے ہوئے قاہرہ کی سڑکیں غیر معمولی سرعت کے ساتھ طے کر رہی تھیں۔ میجر ڈرائیور کے ساتھ والی نشست پر بیٹھا ہوا تھا۔ میں پچھلی سیٹ پر مخبروں کے درمیان بیٹھا اپنے انجام پر انگشت بندھا ہوا تھا۔ دو سپاہیوں نے میری بائیں پکڑ لیں گویا ان میں سے ایک نگران فرشتہ تھا اور دوسرا سائق۔ میرا ذہن طرح طرح کے سوالات سے ابل رہا تھا۔ ان سوالات کا جواب حاصل کرنے میں مجھے کچھ دیر نہ لگی۔ کیونکہ سورج طلوع ہونے سے پہلے پہلے ان کا جواب مجھے مل چکا تھا۔ ایک ایسا دن جو میری زندگی کا سب سے زیادہ تعجب انگیز اور حیرتناک دن تھا۔ خفیہ پولیس کے دفتر میں جب ہم داخل ہوئے تو اس وقت صبح بڑی کست رفتاری اور اکتاہٹ کے ساتھ پھوٹ رہی تھی۔ پورا دفتر سکوت کے عالم میں غرق تھا۔ بڑا وحشت انگیز دفتر تھا۔ گویا کوئی قبرستان ہے۔ پہلی نظر میں مجھے یہ ماحول ایسا ہی محسوس ہوا۔

مخبروں کے گھرے میں میں گاڑی سے اُترا۔ میجر کے پیچھے پیچھے ہم چل دیے، جس نے قاہرہ کے دوسرے انسانوں کی طرح قمیص اور تپلون پہن رکھی تھی۔ شاید سڑک پر چلتے ہوئے سینکڑوں لوگوں کے ہجوم میں آتے جاتے کبھی میرا اُس سے آشنا سا منہ بھی ہوا تھا مگر کیا اُس روز میں یہ تصور بھی کر سکتا تھا کہ اس مرتبہ مرینج شخص کے ہاتھ میں انسانوں کی تقدیریں ہیں۔ جی ہاں یہ وہی مرتبہ مرینج انسان ہے جو کسی شخص کو بھی اُس کے گھر سے جب چاہے پکڑ سکتا ہے اور جہاں چاہے اُسے لے جا سکتا ہے۔ اُس کے لیے صرف ایک چھوٹا سا کارڈ دکھا دینا ہی کافی ہے۔ کارڈ بھی ایسا جسے کوئی شخص اچھی طرح پڑھ نہیں سکتا۔ مگر وہ کارڈ کیا ہے، گویا سلیمان کی انگشتری ہے جس کی تاثیر سے تمام مفضل دروازے لیک ایک واہو جاتے ہیں۔ یا وہ اللہ دین کا چراغ ہے۔ اور یہ بھی حقیقت ہے کہ وہ کارڈ دکھائے بغیر بھی جو چاہے کر سکتا ہے۔ اُسے کوئی نہیں ٹوک سکتا۔ اس سے بھی بڑھ کر تلخ حقیقت یہ ہے کہ ان دنوں مصر کی حالت یہ تھی کہ ہر سرکاری افسر جو چاہے کر سکتا تھا۔ کوئی اُس کا حساب لینے والا یا اُس پر گرفت کرنے والا نہ تھا۔ بلکہ کوئی اُس سے سوال تک کرنے کی جرأت نہیں رکھتا تھا۔

اگر کسی پولیس افسر کا کسی شہری سے کوئی جھگڑا ہے۔ وہ پولیس افسر بڑی آسانی اور بیحد سادگی

کے ساتھ سپاہیوں کی ایک پارٹی لے کر اُس مسکین کے گھر چلا جائے گا اور اُسے گرفتار کر کے ایسی جگہ پہنچائے گا جہاں اُس کے فرشتوں کو بھی خبر نہ ہوگی۔ اور گرفتار کر لینے کے کئی ماہ بعد اُس کی گرفتاری کا معاملہ ریکارڈ پر لایا جائے گا۔ ہو سکتا ہے کہ اُس مسکین کا بیان لے لیا جائے اور یہ بھی ہو سکتا ہے کہ اُس کا کوئی بیان نہ لیا جائے۔ اور وہ سالوں جیل میں سڑتا رہے۔

اُن سنگین آایم میں سب سے زیادہ حیرت انگیز جو صورت پیش آیا کرتی تھی وہ یہ تھی کہ کوئی شہری جب انکو اڑی افسر کے سامنے پیش ہوتا تھا تو اُس سے پوچھا جاتا تھا کہ اسے کیوں گرفتار کیا گیا ہے؟ اُس کے لیے یہ ضروری تھا کہ وہ اپنی گرفتاری کا خود ہی کوئی وزنی اور معقول سبب بتائے۔ ایسا نہ کرنے والے کے لیے عذاب الیم تھا۔ جی ہاں، ایسی ہی صورت حال سے انسان گذر رہے تھے۔

بعد میں مجھ پر جو کچھ گزری اسی زمانے کی بات ہے کہ میں فوجی جیل میں ملٹری انٹیلیجنس کا مہمان تھا۔ ایک روز دفتر کے باہر اپنی تحقیق کے انتظار میں بیٹھا ہوا تھا۔ ایک آدمی کو طلب کیا گیا اور متعلقہ افسر کی طرف سے اُس کی گرفتاری کی وجہ پوچھی گئی۔ اُس نے جواب دیا کہ مجھے وجہ معلوم نہیں۔ اور وہ بیچارہ واقعی اپنی گرفتاری کی وجہ سے بے خبر تھا۔ افسر تحقیق نے تعذیب دینے والے سپاہیوں کو حکم دیا کہ اس شخص کو ذرا مزہ چکھاؤ۔ چنانچہ پورے آٹھ گھنٹے تک اُسے کبھی کوڑوں سے مارا گیا اور کبھی گرم گرم لوہے کی سلانوں سے داغا گیا۔ اور وہ بے چارا حقیقت حال سمجھنے کی کوشش کرتا رہتا کہ اُسے کوئی ایسا جواب القاء ہو جائے جسے پیش کر کے وہ اس دوزخ سے نجات پاسکے جس کے دروازے لیکر اُس کے لیے کھول دیے گئے ہیں۔ اتنے میں مجھے ایک اور انکو اڑی افسر کے پاس بھیج دیا گیا۔ پھر مجھے کچھ معلوم نہ ہو سکا کہ اُس بیچارے کے ساتھ کیا گزری۔

ایک اور بد قسمت انسان کی کہانی بھی سن لیجیے۔ یہ ایک ہی عمارت میں ایک فوجی افسر کے پڑوس میں رہتا تھا۔ ایک مرتبہ اس کی بیوی اور فوجی افسر کی بیوی باہم لڑ پڑیں۔ فوجی افسر نے اس سے انتقام لینے کی ٹھکان لی۔ چنانچہ جب ۱۹۵۳ء میں عام بکھڑ و سکڑ شروع ہوئی تو وہ شخص بھی گرفتار کر لیا گیا۔ فوجی افسر کو انتقام لینے کا موقع لاٹھا آ گیا۔ ایک مرتبہ اچانک اُس نے فوجی جیل کے صحن میں اپنے پڑوسی کو دیکھ لیا۔ چنانچہ اس نے متعلقہ ریکارڈ میں اُس کا نام بھی درج کر دیا۔ چند ہی لمحے گزرے تھے کہ اُس شخص کو بھی دوسرے بے شمار نظر بندوں کے ساتھ فوجی ٹرک میں لاد کر فوجی عدالت (جسے پیلز کورٹ یعنی

عوامی عدالت کہا جاتا تھا) بھیج دیا گیا۔ اس کی بد نصیبی میں مزید اضافہ یہ ہوا کہ اس روز فوجی عدالت کی طرف سے کسی کارروائی کے بغیر ہی ملزموں کو سزائیں سنادی گئیں۔ تمام ملزموں کو خوف و ہراس کی فضا میں دو قطروں میں کھڑا کر دیا گیا۔ ایک فوجی سپاہی آیا اور اس نے ہر قطار کے لوگوں کے نام ایک فہرست میں درج کر لیے۔ اور پھر ایک اور حوالدار آیا اور اس نے بے منگم طریقے سے باؤز بندیا اعلان کیا کہ دائیں بازو والی قطار کے اندر جو لوگ ہیں عدالت نے انہیں دس سال قید بامشقت کی سزا دی ہے۔ بائیں بازو والی قطار کے لوگوں کو مزید پانچ سال سزا بھگتنی ہوگی۔ یعنی ۱۵ سال۔ اس روز یا اس سے اگلے روز مذکورہ بالا فوجی افسر کا مسکین ہمسایہ لیمان طرہ کی جیل میں ڈال دیا گیا جہاں وہ برسوں قبل مقلم کے دامن میں سورج کی شدید تمازت کے اندر پتھر توڑنے کی مشقت سرانجام دیتا رہا۔

خیر..... ہم ۲۵ اگست ۱۹۶۵ء کی صبح کا ذکر کرتے ہیں۔ ہم ملٹری انٹیلی جنس کے دفتر میں پہنچ چکے تھے۔ میجر اور اس کے جلد سپاہی پھرتی کے ساتھ ریٹریروں پر چڑھ گئے۔ میں بھی ان کے ساتھ تھا مگر میرے قدم بھاری ہو رہے تھے۔ میں قلق و اضطراب میں مبتلا تھا۔ مجھے محسوس ہو رہا تھا کہ میں کسی ایسے انجام کی طرف بڑھ رہا ہوں جس کے بارے میں مجھے کچھ علم نہیں ہے۔ اس وسیع و عریض عمارت کے اندر ایک انسان بھی نظر نہ آتا تھا۔ کیا یہی انٹیلی جنس کا مرکز ہے جس کا نام سنٹے ہی بہادر سے بہادر انسان کا پتہ بھی پائی ہو جاتا ہے۔ میں نے میجر کو چیخ کر کہا: تم مجھے کہاں لیے جا رہے ہو۔ اور کیوں لیے جا رہے ہو؟

میجر نے میری چیخ و پکار پر کوئی کان نہ دھرا۔ وہ اب اور ہی انسان بن چکا تھا۔ کچھ دیر پہلے تک تو وہ مجھ سے بڑی نرمی اور مٹھاس سے بات کرتا تھا۔ مگر اب اس کا طرز بدل چکا تھا۔ وہ مجھے دو محافظوں کے حوالے کر کے خود ایک کمرے میں چلا گیا۔ میں دیر تک وہاں کھڑا رہا۔ خاموش اور مضطرب۔ میرے تصور میں یہ تھا کہ یہ اتنی بڑی بلڈنگ "بے رحم پہرہ داروں" اور "شہاب ثاقب" سے بھری ہوئی ہوگی۔ مگر اب وہاں ایسی کوئی چیز دکھائی نہ دے رہی تھی۔ تاہم میں سوچ رہا تھا کہ یہ خوفناک سٹائٹیا یقیناً اپنے اندر کوئی بات پنہاں رکھے ہوئے ہے، جس کی تہ کو میں نہیں سمجھ رہا ہوں، اور میری اس وقت کیا حالت ہوگی جب چاروں طرف سے میرے اوپر بلائیں ٹوٹ پڑیں گی۔

میں نے ایک پہرہ دار کو دیکھا کہ وہ مجھے گھور گھور کر دیکھ رہا ہے۔ میں نے اُس سے بیخودی کے عالم میں سوال کر ڈالا۔

کیا وہاں تعذیب دی جاتی ہے؟

کہاں؟

جہاں تم مجھے لیے جا رہے ہو؟

پہرے دار نے مجھے تھکی ہوئی نظروں سے دیکھا اور کہا: کیا تم پہلی مرتبہ گرفتار ہوئے ہو؟

اب بات کھلی کہ میں گرفتار ہو چکا ہوں۔ مگر سبب گرفتاری کیا ہے؟ کچھ نہیں معلوم۔ ”گرفتاری“

کا لفظ میرے کانوں کے لیے سخت غیر مانوس تھا۔ اب میں نے اس صورتِ حال کا گہرا جائزہ لینا شروع

کیا۔ میجر نے کہا تھا کہ پانچ منٹ میں واپس آتے ہیں۔ مگر اُس کی یہ بات درست نہیں ہے۔ پہرہ دار

کی آواز پر میں پھر چونکا۔ وہ کہہ رہا تھا کہ بہر حال آپ مت گھبراؤ۔ میں نے کہا: کیوں نہ گھبراؤں؟ کہنے

لگا: معمولی مار دی جائے گی۔ یا الہی یہ کیا ماجرا ہے۔ اس پھندے سے میں کیسے نکلوں۔ معمولی مار؟ معمولی

مار اور غیر معمولی میں کیا فرق ہے؟ اُس وقت تک میں معمولی مار اور غیر معمولی مار میں فرق نہ کر سکا تھا۔ مگر

بعد میں میں سمجھ گیا کہ ”معمولی مار“ اور ”غیر معمولی مار“ میں زمین و آسمان کا فرق ہے۔ آئندہ میں بتاؤں گا

کہ یہ کیا فرق ہے۔

میجر جس کمرے میں داخل ہوا تھا مجھے بھی اُسی کمرے میں داخل کر دیا گیا۔ مجھے بیٹھنے کا حکم دیا گیا۔

محظوظی دیر کے بعد میں نے صبح کی نماز پڑھنے کی اجازت چاہی۔ مجھے یہ اجازت دے دی گئی۔

میں نے میجر سے قبلے کا رخ دریافت کیا۔ اُس نے لاعلمی کا اظہار کیا۔ مجھے یاد آ گیا کہ ایسے موقع پر جس

سمت بھی مجھے اطمینان ہو جائے میں نماز پڑھ سکتا ہوں۔

میجر نے اُن تمام کتابوں اور خطوط اور بعض مقالات کی، جو میں نے تاریخِ اسلامی کے بارے

میں لکھے تھے اور میری جائے قیام سے قبضہ میں لے لیے گئے تھے، ایک فہرست تیار کی۔ پھر مجھے قلم

تھماتے ہوئے کہنے لگا کہ اس فہرست پر دستخط کر دو۔ میں نے دیکھا کہ جو کتابیں اُس نے میرے ہاں سے

آٹھائی تھیں ان میں سے اکثر اس فہرست میں درج نہیں ہیں۔ میں نے کوئی توجہ نہ دی اور پورے

سکون اور دلجمعی کے ساتھ اس پر دستخط کر دیے۔ چند منٹوں کے بعد ہم دوبارہ گاڑی میں سوار ہو گئے اور

(دیکھئے صفحہ ۲۸۸)

(بقیہ روداد ابتلاء: احمد رائف مصری)

قاہرہ کی مختلف سڑکیں عبور کر گئے۔ میجر نے ڈرائیور کو حکم دیا کہ وہ ہیں ”اوپر“ لے چلے۔ یہی لفظ تھے۔
قلعہ کے برج نمودار ہوئے اور قریب ہوتے گئے۔ یہاں تک کہ وہ میری نظروں میں یوں جھلکنے لگے جیسے کوئی دیو
آسمان کو سینگ مار رہا ہو نہ معلوم مجھے کیوں اس وقت یہ محسوس ہوا کہ حضرت عمرو بن العاص کی روح میرے سامنے
جلوہ افروز ہے۔ اُس عظیم انسان کی رُوح جس نے مصر کو مشرق کی رومن سلطنت کے مظالم سے نجات دلائی تھی اور
اُس عظیم انسان کی برکت سے میں آج مسلمان ہوں۔ اسی وقت مجھے یہ بھی محسوس ہوا کہ اسلام کی رُوح سنگین حالات اور
کٹھن آزمائشوں کے باوجود قاہرہ کے در و دیوار پر چھائی رہے گی۔

گاڑی عجیب و غریب طیر بھی اور سپیدار سرنگوں کے اندر سے گزرتی رہی اور میں ایک ایسی
جگہ پہنچ گیا جہاں اب کوئی عام شخص ادھر ادھر چپتا نظر نہیں آ رہا تھا۔ سرنگیں صرف سپاہیوں سے
بھری ہوئی تھیں جنہوں نے رائفلیں اٹھا رکھی تھیں اور ان کی نوکوں پر چمکتی ہوئی سنگینس آویزاں تھیں۔
انہوں نے سروں پر آہنی خود اوڑھ رکھے تھے، گویا وہ کہیں جنگ کو جا رہے ہیں۔ ایک دروازے
کے پاس ہم پہنچ کر گاڑی سے اتر گئے۔ میں نے اندازہ لگایا کہ میرے ساتھیوں کا سلوک اب میرے
ساتھ زیادہ سخت ہوتا جا رہا ہے۔ ہم ایک ایسی جگہ داخل ہو گئے جیسے ہم کسی پرانے محل کے
اندر کسی قدیم قبر کے اندر داخل ہو رہے ہوں۔ ہم دراصل قلعہ کی جیل کے دروازے پر تھے۔
اسی جیل نے ایسا خون آشام ڈرامہ دیکھا ہے جو عہد گذشتہ میں محمد علی پاشا کے خونخواروں سے
مجھے زیادہ انسانیت سوز تھا۔ مجھے یاد ہے کہ اس جیل میں میں نے اگلے ہی روز ایک انسان
کی لاش اپنے کندھوں پر اٹھائی تھی جو اس خون آشام ڈرامہ کی بھینٹ چڑھ گیا تھا۔ اس کی
تفصیل آگے آرہی ہے۔

(باقی)